



Why Everyone Is Suddenly Suing in Delhi?

Why Delhi, and not Mumbai, where most of Bollywood actually lives, or Chennai, where much of South Indian cinema is based?

The Last Painting

Myanmar Unearths a Giant 11,000-Carat Ruby

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चुरू

राष्ट्रदूत

Rashtradoot

अमित शाह का दावा पूरा करना इतना आसान नहीं लग रहा

ब्रिक्स की सफलता तब नज़र आएगी, जब फैक्टरी के फ्लोर पर इन बड़ी-बड़ी घोषणाओं का क्रियान्वयन नज़र आएगा

—सुकुमार साह—
—राष्ट्रदूत दिल्ली ब्यूरो—

नई दिल्ली, 16 सितम्बर। नई दिल्ली में हुए ब्रिक्स शिखर सम्मेलन की असली परीक्षा झंडे उतरने के बाद शुरू होती है।

भारत के लिए इस शिखर सम्मेलन का महत्व बहुत वीवया (मल्टीपोलैरिटी) जैसी जानी-पहचानी बातों में कम है तथा इस बात में अधिक है कि क्या ब्रिक्स खुद को उन कारोबारियों, उद्यमियों और उपभोक्ताओं के लिए आर्थिक रूप से उपयोगी साबित कर सकता है, जिनका प्रतिनिधित्व करने का वह दावा करता है। “नई दिल्ली घोषणा” में कई शानदार विचार रखे गए हैं। अब चुनौती यह है कि उन्हें असल लेन-देन, निवेश, रोजगार और प्रभावी कारोबारी नेटवर्क में कैसे बदला जाए।

यह इसलिए भी महत्वपूर्ण है, क्योंकि बड़े हुए ब्रिक्स ने काफी आर्थिक ताकत हासिल कर ली है। इसकी विविधता इसकी ताकत भी है और इसकी मुश्किल भी। इस समूह में ऐसी अर्थव्यवस्थाएं शामिल हैं, जिनकी वित्तीय प्रणालियाँ, नियम- कानून, मुद्राएं औद्योगिक क्षमताएं और भू- राजनीतिक हित अलग-अलग हैं। इसी

■ अगर, ब्रिक्स देशों के सीमा पार भुगतान को और किफायती बनाया जाता है, इनवॉइस फायनैसिंग को और बेहतर बनाया जाता है तो व्यापार के लिए आवश्यक ट्रेड फायनैसिंग की छोटे-छोटे व्यापारियों के लिए उपलब्धता बढ़ेगी। 14-ब्रिक्स को अपनी महत्वाकांक्षाों पर भी लगाम लगाना होगा तथा डब्ल्युटीओ का विकल्प बनने की महत्वाकांक्षा नहीं पालनी होगी मन में।

वजह से बड़े-बड़े ऐलान करना तो आसान है, लेकिन उन्हें लागू करना काफी मुश्किल है। इसलिए भारत को समिट को एक नई वैश्विक व्यवस्था से जुड़ी बातों के आधार पर आंकने के बजाय, असल नतीजों पर ध्यान देना चाहिए। इसकी अधिक महत्वपूर्ण उपलब्धि शायद उतनी नाटकीय न हो: उभरते बाजारों के कारोबारियों के लिए एक बड़ा और अधिक विविध आर्थिक क्षेत्र तैयार करना।

तीन प्राथमिकताओं पर विशेष ध्यान देने की जरूरत है।

पहली, बाजार तक पहुंच की बात अब केवल इच्छा तक सीमित न रहकर असल काम में बदलनी चाहिए। अगर टैरिफ, स्टैंडर्ड और लॉ जिस्टिक्स की रूकावटें और नियम-कानून से जुड़ी

सके और ट्रेड फाइनेंस तक पहुंच बढ़ा सके, तो इससे ग्लोबल साउथ का प्रतिनिधित्व करने के ब्लॉक के दावे को वास्तविक आधार मिलेगा।

तीसरी, टैक्नॉलजी के क्षेत्र में सहयोग खुला और व्यावसायिक रूप से व्यावहारिक होना चाहिए। ऑर्टिफिशल इंटैलिजेंस (एआई), डिजिटल इन्फ्रास्ट्रक्चर और एडवॉंस्ड मैनुफैक्चरिंग तेजी से आर्थिक प्रतिस्पर्धा तय करने वाले कारक बन रहे हैं। सहयोग से इन्वेस्टेशन, आपसी अनुकूलता, निवेश और पहुंच को बढ़ावा मिलना चाहिए, न कि टैक्नॉलजी के बंटवारे की एक ओर परत बननी चाहिए।

भारत को ब्रिक्स की सीमाओं को लेकर भी यथार्थवादी होना चाहिए। यह रातोंरात विश्व व्यापार संगठन, द्विपक्षीय व्यापार समझौतों या स्थापित वैश्विक वित्तीय संस्थाओं की जगह नहीं ले सकता, और न ही हर आर्थिक संबंध को भू-राजनीतिक नजरिए से देखा जाना चाहिए। भारतीय कंपनियां लागत, विश्वसनीयता, टैक्नॉलजी, मांग और कारोबारी अवसरों के आधार पर बाजार चुनती रहेंगी।

यही वजह है कि नई दिल्ली का एजेंडा महत्वपूर्ण है। सिर्फ घोषणाएं (शेष अंतिम पृष्ठ पर)

पंचायती राज संस्थाओं की आरक्षण लॉटरी 23 व 24 सितंबर को

जयपुर, 16 सितंबर 2026। राजस्थान में आगामी पंचायती राज संस्थाओं के चुनाव को लेकर आरक्षण एवं लॉटरी प्रक्रिया की तारीख तय कर दी गई है। राज्य सरकार ने पंचायती राज संस्थाओं की चुनाव प्रक्रिया 15 नवंबर

■ राज्य सरकार 15 नवंबर तक पंचायती राज की चुनाव प्रक्रिया करना चाहती है।

2026 तक पूरी कराने के लक्ष्य के तहत, जिला एवं उपखंड स्तर पर लॉटरी निकालने की तैयारी शुरू कर दी है।

विभागीय पत्र के अनुसार, जिला स्तर पर जिला परिषद सदस्य, प्रधान एवं पंचायत समिति सदस्यों के लिए आरक्षण/लॉटरी 23 सितंबर 2026 को निकाली जाएगी। वहीं उपखंड स्तर पर सरपंच एवं वार्ड पंचों के लिए आरक्षण/लॉटरी 24 सितंबर 2026 को (शेष अंतिम पृष्ठ पर)

—श्रीनंद झा—
—राष्ट्रदूत दिल्ली ब्यूरो—

नई दिल्ली, 16 सितम्बर। गृह मंत्री अमित शाह ने भले ही जोर देकर कहा है कि 21 एनडीए शासित राज्य 2029 के लोकसभा चुनाव से पहले समान नागरिक संहिता (यूनिफॉर्म सिविल कोड-यूसीसी) लागू करेंगे, लेकिन इस लक्ष्य को हासिल करना मुश्किल नजर आ रहा है, क्योंकि सभी एनडीए सहयोगी इसे लेकर समान उत्साह नहीं दिखा रहे हैं।

जनता दल (यूनाइटेड) ने दोहराया है कि वह सैद्धांतिक रूप से समान संहिता के खिलाफ नहीं है, लेकिन बिहार में इसे लागू नहीं होने देगा। नीतीश कुमार की पार्टी एक ऐसी व्यापक सहमति चाहती है, जो भारत की धार्मिक और जातीय विविधता के “नाजुक संतुलन” का सम्मान करे।

इसी तरह, लोक जनशक्ति पार्टी (राम विलास) ने भी इसके मसौदे (ड्राफ्ट) को सार्वजनिक करने और

■ बिहार में नीतीश की पार्टी, जनता दल (यूनाइटेड) व लोक जनशक्ति पार्टी (रामविलास पासवान) इस यूनिफॉर्म सिविल कोड के सिद्धांत के खिलाफ नहीं हैं, पर, इस विधेयक को पारित करने में आनाकानी कर रही हैं।

■ नॉर्थ ईस्ट में एनडीए की समर्थक पार्टियाँ, मेघालय की नैशनल पीपुल्स पार्टी व नैशनलिस्ट डेमोक्रेटिक प्रोग्रेसिव पार्टी यूसीसी का सिद्धांत: विरोध करते हैं। उत्तराखण्ड, गुजरात व मध्य प्रदेश यह विधेयक पास कर राष्ट्रपति के पास स्वीकृति के लिए भेज चुके हैं। पर, अभी स्वीकृति नहीं मिली है।

■ महाराष्ट्र, प. बंगाल, छत्तीसगढ़ व राजस्थान ने विधेयक मजबून तैयार कराने के लिए समितियों का गठन कर लिया है।

सभी संबंधित पक्षों के साथ व्यापक विचार-विमर्श की मांग की है। पार्टी ने देश के विविधतापूर्ण सामाजिक ढांचे और अलग-अलग समुदायों के लिए संवैधानिक सुरक्षा का हवाला दिया है। पूर्वोत्तर में मेघालय की नेशनल पीपुल्स पार्टी और नगालैंड की (शेष अंतिम पृष्ठ पर)

तीन महीने में पहली बार चन्नी व अमरिंदर सिंह वडिंग एक मंच पर नज़र आए

अवसर था, प्रभारी सचिन पायलट द्वारा आप पार्टी के हरपाल सिंह चीमा के निवास को घेरने के लिए कांग्रेस पार्टी का मार्च

—जाल खंभाता—
—राष्ट्रदूत दिल्ली ब्यूरो—

नई दिल्ली, 16 सितम्बर। वे मार्च निकालने के लिए एकत्र हुए थे, लेकिन उनके एक साथ आने की घटना, विरोध प्रदर्शन से अधिक महत्वपूर्ण रही। मंगलवार को चंडीगढ़ में आम आदमी पार्टी सरकार के खिलाफ प्रदर्शन के दौरान, पंजाब कांग्रेस की लीडरशिप में एकता दिखी। पार्टी के नए सेंट्रल इंचार्ज सचिन पायलट ने इस विरोध प्रदर्शन का नेतृत्व किया। इसमें पूर्व मुख्यमंत्री चरणजीत सिंह चन्नी और प्रदेश कांग्रेस

■ कांग्रेस के कार्यकर्ता गुलज़ार सिंह ने ड्रम के मूदे को जोर-शोर से उठाया था तथा इसके एवज में उसे तंग किया जा रहा था तथा अंततोगत्वा गुलज़ार सिंह ने आत्महत्या कर ली थी।

■ पायलट के नेतृत्व में निकाले गए मार्च में विधानसभा में पार्टी के नेता प्रताप सिंह बाजवा, पूर्व उपमुख्यमंत्री सुखजिंदर सिंह रंधावा भी शामिल हुए। पर, उल्लेखनीय बात थी, मार्च में पायलट के दाईं ओर चन्नी और बाईं ओर वडिंग चल रहे थे।

अध्यक्ष अमरिंदर सिंह राजा वडिंग (शेष अंतिम पृष्ठ पर)

अनंत नाग को दादासाहेब फाल्के पुरस्कार मिलेगा

नई दिल्ली, 16 सितंबर। “मालगुंडी डेज” के चर्चित अभिनेता अनंत नाग को भारतीय सिनेमा में उनके उत्कृष्ट योगदान और पांच दशक से अधिक लंबे शानदार फिल्मी सफर के लिए वर्ष 2024 का दादासाहेब फाल्के पुरस्कार प्रदान किया जाएगा।

सूचना एवं प्रसारण मंत्रालय ने बुधवार को दादासाहेब फाल्के पुरस्कार

■ उन्होंने पांच दशक से अधिक के अपने करियर में 300 से अधिक फिल्मों में काम किया है।

चयन समिति की सिफारिश पर यह घोषणा की।

यह पुरस्कार 22 सितंबर को गुजरात के केवडिया में आयोजित 72वें राष्ट्रीय फिल्म पुरस्कार समारोह में अनंत नाग को प्रदान किया जाएगा। अनंत नाग ने 300 से अधिक फिल्मों में अभिनय किया।

(शेष अंतिम पृष्ठ पर)

“वर्कर्स सैस” और उससे जुड़ी अव्यवहारिक पैनल्टी लगाये जाने के मामले में जयपुर के 27 बिल्डरों को राहत मिली

हाईकोर्ट ने कहा कि जब तक उपयुक्त अपीलीय प्राधिकारी उनकी अपील निस्तारित नहीं कर देते तब तक श्रम विभाग उनके खिलाफ दण्डात्मक कार्रवाई नहीं कर सकता

—यादवेन्द्र शर्मा—
जयपुर, 16 सितंबर। राजस्थान हाईकोर्ट ने प्रदेश के 27 बिल्डरों को भारी पेनल्टी समेत “कंस्ट्रक्शन वेलफेयर वर्कर्स सैस” की भरपाई करने के मामले में राहत दी है। अदालत ने इन सभी मामलों पर सुनवाई करते हुए फैसला दिया है कि जयपुर में प्रदेश के संयुक्त संभागीय श्रम आयुक्त द्वारा इन बिल्डरों पर जो भारी पेनल्टी और सैस लगाया है, उस पर अंतरिम रोक बरकरार रहेगी, जब तक इस मामले की अपील की सुनवाई नहीं हो जाती और अंतिम

■ अदालत ने यह भी कहा कि याचिकाकर्ता बिल्डर अव्यवहारिक पैनल्टी वसुले जाने के खिलाफ 4 हफ्तों में अपील दायर कर सकते हैं और सुनवाई से पहले उन्हें सैस और पैनल्टी की राशि जमा नहीं करवानी होगी।

■ इस मामले में संयुक्त संभागीय श्रम आयुक्त ने बिल्डर के “कंस्ट्रक्शन प्रोजेक्ट” का एंसेसमेंट वर्ष 2021 में किया और पैनल्टी और सैस वसूलने का नोटिस वर्ष 2023 में जारी किया, परंतु आदेश में यह भी कहा गया कि पैनल्टी वर्ष 2011 से वसूली जायेगी। उदाहरण के लिए, संयुक्त संभागीय श्रम आयुक्त के आंकलन के अनुसार, एक मामले में निर्माण कार्य शुरू करने की अनुमति का वर्ष, 2011 था, इसलिए वर्ष 2011 से ही प्रतिवर्ष 24 प्रतिशत की पैनल्टी वसूलने के आदेश भी पारित किये गये।

फैसला नहीं आ जाता। अदालत ने कहा है कि आयुक्त द्वारा लगाई गई पेनल्टी व सैस के “असेसमेंट” वर्ष को लेकर

विवाद है और इस विवाद की अपील उपयुक्त अपीलीय प्राधिकारी के समक्ष की जानी चाहिए और जब तक सभी

तथ्यों को जांच कर अपीलीय प्राधिकारी अपना फैसला नहीं देते, तब तक श्रम आयुक्त के आदेश पर रोक जारी रहेगी।

न्यायाधीश अरूण मूंगा और न्यायाधीश मनीष शर्मा की खण्डपीठ ने ये आदेश रिधीराज बिल्डर्स एण्ड प्रमोटर्स व अन्य

द्वारा दायर रिट याचिका पर सुनवाई करते हुए दिए। इस मामले में याचिकाकर्ता की ओर से अधिवक्ता नीतीश बागरी व श्रीतिमा बागरी मुख्य तौर पर पैरवी के लिए पेश हुए थे।

उल्लेखनीय है कि इस मामले में याचिकाकर्ता बिल्डरों का कहना है कि जिस तरह से जयपुर में प्रदेश के संयुक्त संभागीय श्रम आयुक्त द्वारा “कंस्ट्रक्शन वेलफेयर वर्कर्स सैस” (निर्माण श्रमिक कल्याण उपकर) लगाया गया है, उस पर विवाद है। याचिकाकर्ताओं का (शेष अंतिम पृष्ठ पर)

■ साधु संतो ने हनुमान मूर्ति को उसी स्थान पर स्थापित कराने का संकल्प दिलाया।

प्रतिमा नहीं हटाने की मांग के साथ भव्य मंदिर निर्माण का संकल्प दिलाया।

बुधवार को खड़े हनुमान मंदिर के समर्थन में पांच हजार से ज्यादा श्रद्धालु जुटे। मंदिर से कंठाल चौराहे तक करीब एक किमी के रास्ते में पैर रखने तक की जगह नहीं थी। आयोजन में साधु-संतों (शेष अंतिम पृष्ठ पर)